



ఇక్కడ ఎక్కడ ఉంది!

—నాల్గవ అధ్యాయం

అరోజు ఆఫీసులో జాయినింగ్ రిపోర్ట్
ఇచ్చింది ఆకాలత.

సాయంత్రం ఆఫీసు పని అయి
పోయాక ఫైళ్ళు కట్టేసి బయటికి నడు
స్తూంటే, చీఫ్ అకౌంటెంట్ సూధవ
రావు వచ్చి కలిశాడు, ఆమెతో.

“మీ ఇక్కడ ఎవరైనా బంధువు
లున్నారా? ఎక్కడదిగారు?” అనడిగాడు.

“అ, చాలా దూరపు బంధువులు!
ఇక్కడెవరూ నాకు తెలియకపోవడం
వల్ల వాళ్ళింట్లో దిగాల్సివచ్చింది.” కాస్తే
పయ్యాక తిరిగి అంది ఆకా, “ఇక్కడ

ఇట్లు దొరకడం చాలా కష్టం ఉన్నట్టుంది. మొన్నటినుండి ఇక్కడే సాగిస్తున్నాను. కాస్తా జాతీయాం, లావెట్రి లాంటి వనతులతో చిన్న సింగిల్ గది దొరికినా తీసుకొందామని. ఎంత తిరిగినా లాభంలేకపోయింది. మీ ఎరికలో ఏవైనా ఇళ్ళుంటే చెబుతారా?"

"మొన్నే మా ఫ్రెండు ఒకతడు ట్రాన్స్ఫర్ ఇల్లు ఖాళీచేసి వెళ్ళాడు. ఆ ఇల్లు ఖాళీ ఉందో లేదో తెలుసుకొని చెబుతాను."

"అద్దె ఎంతుంటుంది సుమారుగా?"

"నాలుగు గదుల ఇల్లు. అయిదు వందల పైనే ఉంటుంది."

"అంత పెద్ద ఇల్లు నా కక్కరలేదు రెండి. నేనూ మా అమ్మగారు మాత్రం ఉంటాం. రెండు గదుల ఇల్లయితే చాలాండీ. అంత పెద్ద ఇల్లు తీసుకొని జీతంలో సగం ఇంటి అద్దె క్రింద ఇచ్చి ఇంకేం ఉంటాం చెప్పండి?"

ఎదురుగా మీదికి వచ్చేస్తున్న లారీ నుండి తప్పించుకొనే ప్రయత్నంలో సడెన్ గా ఇటు తిరిగింది ఆటో ఒకటి.

మాధవ్ తను చురుగ్గా తప్పుకొంటూ మెరుపులా ఆటో రెక్కపట్టి లాగేశాడు ఇవతలికి. అతడు లాగకపోతే ఆటో క్రింద ఉండేది ఆకాశరీరం రక్తపు మడుగులో నిలవిల్లాడుతూ.

ఏం జరిగిందో తెలియడానికి నిమిషం పట్టింది ఆకాశ

"బాబోయ్! ఎంత ప్రమాదం తప్పింది!" భయంగా గుండెల మీద చెయ్యించుకొంది.

లారీ డ్రైవరు, ఆటో డ్రైవరు తమ తమ వాహనాలు దిగి, యుద్ధ రంగంలో అడుగుపెడుతున్న యోధుల్లా ఒకరొకరు దూకుడుగా సమీపించారు. మాటల బాణాలు సరిపోక చేతులు చేతులు కలుపుకొనే స్థితికి వచ్చేసరికి బస్సు వెళ్ళిపోతుందన్న తొందరలో స్టాప్ కేసి తిరిగి నడకసాగించారు మాధవ్ ఆకా.

మాధవ్ తన రెక్కపట్టి బలంగా లాగడం, ఏం జరిగిందో తెలియని ఆయోమయంలో కొద్దిసేపు అతడి వజ్రవీణ ఆనుకొని నిలబడడం గుర్తు వచ్చి ఆకా మనసు జల్లుమన్నట్టుగా అయింది.

బలిష్ఠంగా, తెల్లగా ఉన్న అతడి చేతుల వంకా, విశాలంగా ఉన్న అతడి వక్షం వంకా చూస్తూన్న ఆకా మనసులో ఆరాధనాబీజాలు పడ్డాయి.

ఈరోజు ఆఫీసులో కూడా పని అర్థమయ్యేట్టుగా చెబుతూ అతడు చాలా సహాయపడ్డాడు తన పనిలో. మంచి హెల్పింగ్ నేచర్ అనుకొంది మనసులో.

మరురోజు ఆకా ఆఫీసుకు రాగానే. "మా ఇంటికి దగ్గరలోనే ఇల్లోకటి ఖాళీగా ఉంది. వచ్చి చూస్తారా సాయంత్రం?"

మనసున మనస్సై... బ్రతుకున బ్రతుకై అవకాశం దిన
అదే భాగ్యము...
అదే భాగ్యము



అనడిగాడు మాధవ్.

“సారీ. మీకు అనపనరంగా శ్రమ కలిగించాను! చిన్న ఇల్లు దొరికింది! అడ్వాన్స్ ఇచ్చేశాను కూడా. రేపు సెలవు పెట్ట వెళ్ళి, అమ్మనీ సామానునీ తీసుకువస్తాను” అంది ఆశా.

రెండు రోజులు సెలవు పెట్టి వెళ్ళి, తల్లిని, సామానునీ తీసుకు వచ్చేసింది ఆశా.

నెల రోజులు గడిచాయి.

అపీసులో ఇంకా పదిహేను గురిదాకా స్టాప్ ఉన్నా ఆశా మాధవ్ దగ్గరే సాన్నిహిత్యం పెంచుకొంది. అతడి అందచందాలకంటే కష్టపడి పనిచేసే అతడి తత్వం ఎంతో నచ్చింది ఆశాకి. దానికితోడు చక్కటి సాహిత్యాభిరుచి ఉంది అతడికి. ఏ కాస్త తీరిక చిక్కినా పుస్తక పఠనంలో ఉపయోగిస్తాడు ఆ సమయాన్ని. ఒక నినిమా చూసినా, ఒక

నవల చదివినా చక్కటి విమర్శ చేయ గలడు!

వీరియల్ తేగ చదివే అలవాటున్న ఆశాకి ఇది మరీ నచ్చుతుంది. ఏదైనా వీరియల్ మీద, సినిమా మీద అతడితో డిస్కస్ చేయాలంటే మరీ మరీ ఇష్టం ఆశాకి.

ఇద్దరి ప్రవర్తనా స్నేహపరిధిని వాటకపోయినా అప్పుడప్పుడూ ఇద్దరి కళ్ళలో ప్రణయభావం తగుక్కునువక పోలేదు. ఆ క్షణంలో ఇద్దరి హృద యాలూ క్రుతిచేసిన వీణలవుతాయి.

నిశ్చబ్దంగా రెండు కళ్ళు మాట్లాడు కొన్నా పసికట్టేనాళ్ళు లేకపోలేదు అపీసులో. ముందుగా కనిపెట్టింది. ఆశాకి వక్క సీటులో ఉండే సునంద.

“అపీసులో ఇంతమంది ఉన్నా నీకు మేటర్ అర్థంకాకపోతే చెప్పడానికి ఒక్క మాధవే ఉన్నట్టు ఆయన బల్ల

దగ్గరికే వెళ్ళతావేమిటి మాటిమాటికీ?"
అనడిగింది ఒక రోజు.

"వినుక్కోకుండా ఏదడిగినా, ఎన్ని
స్లాడిగిన చెబుతాడాయన."

"కొంతమంది చాలా సహృదయంగా
కనిపిస్తారు. నమయం వస్తేగాని వాళ్ళ
బంధారం బయటపడదు."

"ఇప్పుడు ఎవరి గురించి ఈ ఎత్తి
పొడుపు?" ఆకా కనుబొమలు ముడిచి
చిరాకుగా ఆడిగింది.

"పెళ్ళయిన మగవాళ్ళు ప్రణయంలో
వదిలే వాళ్ళ కొంపేమీ మునగదు కాని,
పెళ్ళయిన మగవాళ్ళతో ప్రేమలోపడిన
అడపిల్ల కొంపమాత్రం మునుగుతుంది
తెలుసా?"

"మాధవ్ కి పెళ్ళయిందా?" అప్ప
టికే కళావిహీనమైంది. ఆకా మొఖం.

"చాలా అందగత్తై అయిన భార్య,
పండంటి ఇద్దరు బిడ్డలు. ఒక బాబు, ఒక
పాపా"

"నిజమా?"

"అడిగి చూడు! ఆబద్ధమని చెబుతా
డేమో!"

ఆకా మనస్సంతా పాడైపోయింది.
నెల రోజులకిందట ఈ మాధవ్
ఒకడున్నాడని తెలియదు! ప్రేమనరా.
గాలు ఆడకపోయినా, ప్రణయవిహారాలు
సలసకపోయినా రెండు మనసులు
గాఢంగా అల్లుకొన్న అనుభూతి
హృదయంలో.

రోజూ మాదిరిగానే ఆ రోజు ఆపీసు
వని అయిపోగానే ఇద్దరూ ఒకేసారి
బయటికి నడిచారు.

"మనం ఈ రోజు ఒక అరగంట
నేపు ఎక్కడైనా గడుపుదాం!" అంది
ఆకా.

సినిమాలకి, హోటళ్ళకి, పార్కులకి
వెళ్ళి ఏకాంతాన్ని కల్పించుకునే అవ
కాశం కోసం ఇంతవరకు ఆకాగాని,
అతడుగానీ ప్రయత్నించలేదు.

మొదట ఆకానే చొరవ తీసుకోవడం
చూసి మాధవ్ ముఖంలో ఉత్సాహం
తక్కుమంది. "ఎక్కడైనా అంచే?"

"పార్కుకి గాని, హోటల్ కి గాని
వెడదాం"

"నరే!" అన్నాడు మాధవ్.

పావుగంట తరువాత ఒక పార్కులో
కూర్చున్నారద్దరూ.

అతడితో కల్పించుకొన్న మొదటి
ఏకాంతమిది!

తన మనసులో రేగుతున్న అగ్ని
జ్వాలల్ని ఎలా బయటపెట్టాలో తెలి
యడం లేదు ఆకాకి. గడ్డిపరకల్ని
త్రుంచుతూ త్రుంచుతూ చివరికి గొంతు
పెగల్చుకొని అంది ఆకా; "మీరు
వివాహితులని ఈ రోజే తెలిసింది
నాకు!" బరువుగా అన్న ఆ ఒక్క
మాటతో తన మనసులోని పుర్ణణ
నంతవీ వ్యక్తంచేయగలిగా ననుకొంది
ఆకా.

మాధవ మొఖంలో ఉత్సాహం ఈ దేసినట్టుగా అయింది. "ముందుగానే తెలిస్తే" నవ్వలేక నవ్వుతూ అడిగాడు.

"మీతో ఇంత దూరం వచ్చేదాన్ని గాడు!"

"ఎంత దూరం వచ్చాననుకొంటున్నావు?"

"వెనక్కి వెళ్ళలేనంత దూరం వచ్చాననుకొంటున్నాను."

"నేరం నాది కాదు కదా?"

"మాధవగారూ! అబద్ధం ఆడకండి! మగవాడి ననిపించుకోకండి! మన మధ్య నిజంగా ఏం లేదంటారా? మీరు ప్రేమించానని పెదపులతో చెప్పక పోవచ్చు! కాని, మీ చూపులు నే నంటే ఇష్టాన్ని వ్యక్తంచేయలేదా? ఆరాధనని వర్షించలేదా?" కొంచెం ఉద్యేగ స్వరంతో అడిగింది ఆళా.

"ఈ విషయంలో అబద్ధం ఆడలేను! నీ నమ్మకాన్ని కాదనలేను!"

"మరి? ఇది నేరం కాదా? మీకు భార్యాబిడ్డలున్నారవి తెలియక నేను ఆకర్షణలో పడితేపడొచ్చు! కాని మీరెలా మర్చిపోయారు భార్యాబిడ్డలున్నవాడినని?"

"మర్చిపోలేదు! నా భార్య అంటే ప్రేమా, గౌరవం కూడా! కాని నామనసు ఎందుకు చెదిరిందో నాకే తెలియకుండా ఉంది! ఈ ఘర్షణ ఇవాళే నీలో ఏర్పడినా. విన్ను చూసిన క్షణంనుండి

ఈ ఘర్షణ నాలో సాగుతూనే ఉంది! ఆత్మవిమర్శ నన్ను నలివిలి చేస్తూనే ఉంది! ఇంటిదగ్గర ఎన్నెన్నో నిర్ణయాలు చేసుకోవడం, నీ సమక్షంలోకి రాగానే ఆ నిర్ణయాలన్నీ గాలికి కొట్టుకు పోవడం జరుగుతూంది!" హృదయాని కున్న అడ్డు తొలగించి అక్కడ ప్రొగు పడిన వేదన నంతటిని ఆళా ముందు గుమ్మరిస్తున్నట్టుగా అన్నాడు.

"దీనికి పరిష్కారం ఏమిటంటారు?"

"దీనికి ప్రేమనీ, ఆరాధన అనీ పేరు పెట్టొద్దు ఆళా, మనం స్నేహితులంగా ఉందాం? మలినం లేని స్నేహంవల్ల ఎవరి జీవితాలకీ ఏ ఆపదా రాదుగా?"

"స్త్రీపురుషులమధ్య ఏర్పడే స్నేహానికి, ప్రేమకూ మధ్య చాలా సన్నని గీత ఉంటుంది, మాధవగారూ!"

"ఎంత సన్ననిగీతై నా సరే! నేను జాగ్రత్తగా కాపాడుతానని నీకు మాటిస్తున్నాను! ఇహ నీ సంగతి నువ్వు చూచుకో!"

"నే నా గీతను కాపాడలేకపోతే?"

"నీ కంటికి కనిపించనంత దూరం పారిపోతాను, సరే!"

"మీరు పారిపోయినా మీవెంట మీ భార్యాబిడ్డలుంటారు! కాని, నేను? ఆ వెలితిని దేనితో పూర్చుకోగలను?" అంటూంటే ఆళాగొంతు గద్దదికమైంది.

"మాధవగారూ! మనం ఇంతకంటే ముందుకు వెళ్ళొద్దు! సాధ్యమైతే వెనక్కి

వెళ్ళే ప్రయత్నం చేద్దాం. అలా ఆయితే తప్ప మనం బ్రతికిపోం!"

"నాకు నీ స్నేహం కావాలి ఆశా! అంతకుమించి నేనేమీ కోరను. నిన్ను కనీసం స్నేహితురాలిగా నైనా నిలుపు కోకపోతే నే నుండలేను!"

"మన మధ్య ఉన్న ఆకర్షణకు ఎన్నాళ్ళని స్నేహమనే ముసుగుకప్పి ఉంచగలం!"

"ఎన్నాళ్ళయినా కప్పి ఉంచగల మన్న దైర్యం నాకుంది!"

తనకు లేదని చెప్పడానికి ఏగ్గు పడింది ఆశా. 'నా నుండి నువ్వు కోరు కొనేది ఇదేనా? తుచ్చమైన శరీర సౌఖ్యమా?' అని నవ్విపోగలడు.

కాము భార్యాభర్తలై దాంపత్య జీవితం గడిపే అవకాశం అసంభవం; అతడు భార్యాభిడ్డలున్నవాడు! వురుసుడు ఇద్దరు భార్యలను కలిగిఉండడానికి చట్టం ఒప్పుకోదు.

'మేం పవిత్ర ప్రేమికులంగానే ఉంటాం! తుచ్చమైన కామంతో అది అపవిత్రం కాకుండా చూచుకొంటాం!' అని ఎవరికివాళ్ళు దృఢంగా నిశ్చయించుకొన్నారు.

* * *

సినిమాలకీ, షికార్లకీ నిస్సంకోచంగా తిరగటం మొదలుపెట్టారు ఆశా, మూధవ్. సినిమాలమీద, నవలలమీద, రాజకీయాలమీద గంటలకి గంటలు

వాదించుకొంటుంటారు. ఎవరిముందు దాపరికం, సంకోచం లేవు.

"మేం తప్పకుండా వేరులేదు! స్నేహంగా ఉన్నాం. తప్పా?' అన్న ధీమా వ్యక్తంచేస్తున్నారు.

ఒకరోజు సునందపెట్టుకుంది ఆశాతో వాదం. "పెళ్ళయిన మగవాళ్ళతో ఈ స్నేహం ఏమిటి? చదువుకొన్నావు, మరీ ఇంత సంస్కారం లేకుండా ప్రవర్తిస్తున్నావెందుకు?"

"ఇప్పుడు సంస్కారం లేకుండా ఏం ప్రవర్తించాను?" ఆశా అడిగింది, దెబ్బ తిన్నట్టుగా.

"సాటి ఆడదాని సంసారం కూల్చడం సంస్కారమా చెప్పు!"

"మా మధ్య మీ రనుకొనే అపవిత్ర సంబంధం ఏంలేదు. మేం స్నేహితులం అంతే! ఇంకేం లేదు!"

"నీకు స్నేహం చేయడానికి ఈ మగవాళ్ళే కావలసివచ్చారా?"

"నువ్వు చదువుకొన్నావు. మగ వాళ్ళ మధ్య ఉద్యోగం చేస్తున్నావు. మగవాళ్ళతో స్నేహంచేస్తే తప్పంటా వేమిటి? మగవాళ్ళతో మాట్లాడకుండా మడికట్టుకోవడం ఎలా కుదురుతుంది చెప్పు!"

"నేనూ మాట్లాడతాను! కాని; అది అవసరమైనంతమటుకే! మగవాళ్ళమధ్య ఉద్యోగం చేసినంతమాత్రాన వాళ్ళని రాసుకుపూసుకు తిరగాల్సిన అవసరం

లేదు. వాళ్ళతో స్నేహంచేయాల్సిన
 ఆవసరం అంతకంటే లేదు! ఇంకా మన
 ఆపీసులో నలుగురం ఆడవాళ్ళుండన్నాం
 వీళ్ళెవరు నీకు పనికిరాకుండా మాధవే
 పనికివచ్చాడా స్నేహావికి?"

"నలుగురు ఆడవాళ్ళుంటే నలుగురితో
 స్నేహంచేయం. మనసుకు ఏ ఒక్కరో
 నచ్చుతారు! మనకు దగ్గంగా ఒక్కరే
 వస్తారు! ఏ విషయమైనా చాటున అను
 కోకుండా సూటిగా నాతోనే చర్చించే
 సువ్య నాకు నచ్చావు! అలాగే మాధవ్
 నాకు నచ్చాడు. ఏ విషయమైనా చక్కగా
 విశదపరిచే తీరు, మృదుగంభీరమైన
 సంభాషణ, అతడి భావాలు— అన్నీ
 నచ్చాయి! అందుకే మా మధ్య ఈ
 స్నేహం ఏర్పడింది. ఆ స్నేహావికి
 మీరు కుళ్ళితప్ప మన స్తత్యంతో బురద
 రాస్తే నేనేం మాట్లాడనింక?"

కాని, తమ ప్రేమలో పవిత్రతను
 కాపాడుకోవడం దినదిన గండంగా
 తయారైంది ఆకాకు. ప్రేమ త్యాగం
 కంటే స్వార్థాన్నే బలంగా కోరు
 తుందన్న సత్యం అనుభవం కాసాగింది.

గంటలు గంటలు కబుర్లు చెప్పు
 కొన్నా తృప్తి కలగడంలేదు! ఇంకేదో
 కావాలనిపిస్తుంది! ఒకరిలో ఒకరు ఐక్యం
 కావాలనిపిస్తుంది.

అంతవరకు ఈ త హ త హ,
 అకాంతి. ఆందోళన తొలగవనిపించింది
 అకాకు. ఒకరోజు బచ్చితంగా చెప్పే

సింది. "మాధవ్! నీకు దూరంగా ఇక
 నే నుండలేను! మనం ఒకటికాకతప్పదు.
 ఈ మానసిక వ్యభిచారంకంటే అదే
 నయం!"

"వద్దు, అశా! నిగ్రహం కోల్పో
 వద్దు! సువ్య సమస్యల్లో చితు
 కోవడం నా కిష్టంలేదు!"

"నీకు నామీద అంత ప్రేమే ఉంటే
 నాకు సమస్య లేకుండా చేయగలవు!"

"ఎలా?"

"నా మెడలో తాళికట్టు! నీ భార్య
 ననిపించుకో!"

"నా ఉద్యోగం ఈ డిపోతుంది
 కదా!"

"ఎలాగైనా మీ ఆవిడని ఒప్పించు!
 ఆవిడ ఒప్పుకొంటే పేచీ ఉండదుగా!
 నివ్వు నన్ను పోషించక్కరలేదు! నా
 జీతం నాకుంటుంది! పిల్లలు పుట్టినా
 వాళ్ళ భార్యత నీమీద వేయను! వాళ్ళ
 తండ్రినని చెప్పుకోగలిగితే చాలు!
 తల్లి తండ్రి నేనై పెంచుకోగలను!"

"కాని, నా భార్యకు నేను ద్రోహం
 చేసినట్టు కాదా?"

"ఇంకో స్త్రీతో మనసు కలుపుకొని
 ద్రోహం చేయలేదా? నేనేం కోరు
 తున్నాను అమెను? పూర్తిగా మిమ్మల్ని
 నా కిచ్చేయమనడం లేదు. నాతోనే
 ఉండిపోమ్మనడం లేదు. మీ భార్య
 పిల్లల తరువాతనే నా కింతచోటు పెట్ట
 మని అడుగుతున్నాను యాచిస్తున్నాను."

వస్తుతః సంస్కారపరుడు మాధవ్. ఆశాకి స్నేహితుడిగానే ఉన్నాడు. ప్రయుడు కాలేదంటే ఆ సంస్కారమే అతడిని కాపాడుతూంది.

ఆశాతో అనుబంధం తుంచనూలేడు శాశ్వతం చేసుకోనూ లేడు. ఆశాని భార్యగా స్వీకరించడమే జరిగితే తన భార్యాబిడ్డలు అన్యాయమైపోవడమే కాదు, ఆశాకికూడా న్యాయం జరగదు.

“నా భార్యకు తెలియకుండా, ఆమె అనుమతి తీసుకోకుండా నేను నిన్ను భార్యగా స్వీకరించలేను, ఆశా! ఆమె ముందు నేను ఈ ప్రస్తావన తేలేను!”

“అయితే నేనే వచ్చి అడుగుతాను!”

“నువ్వూ?!” విస్మయంగా అన్నాడు.

“అవును! అవసరం నాది కదా?”

“ఏ భార్య, ఎంత సంస్కారవతి అయిన తన స్థానాన్ని మరో స్త్రీ వంచడానికి ఒప్పుకోదు తెలుసా?” కాద్ది రోజులక్రితం జరిగిన సంఘటన ఒకటి గుర్తుకువచ్చింది మాధవ్ కి.

* * *

వాలారోజుల క్రితమే ఆశా, మాధవ్ కలిసి తిరగడం గురించి వింది మాధవ్ భార్య జ్యోతి. ‘ఏమిటిది?’ అని భర్తను విలదీసింది.


“ఆ అమ్మాయి సోషల్ పైవ్. మగ వాళ్ళతో ప్రేగా మాట్లాడుతుంది. ప్రేగా తిరుగుతుంది. నాతో ఇంకా కొంచెం చనువుతో ప్రవర్తిస్తుంది. అంతకు తప్ప

ప్రపంచం ఊహించే చెడు ఏదీ మా మధ్య లేదు!” అని చెప్పాడు మాధవ్.

“మగవాళ్ళతో, అదీ పెళ్ళయిన మగ వాళ్ళతో ఆ చనువేమిటో అడిగేస్తాను ఓ రోజు వెళ్ళి!” కోపంగా అంది జ్యోతి.

“అంతపని చేయకు! మాధవ్ భార్య ఎంత అన్ కల్చరల్ అని అనుకోగలదు ఆ అమ్మాయి! ‘మీరు చూస్తే ఇంత సంస్కారపరులూ! మీ భార్య ఏమిటి అంత మొరటుమనిషి?’ అని నా ముఖంలో నెత్తురుచుక్క లేకుండా చేయ గలదు! ఇహ ఆ అమ్మాయి ముందే కాదు, ఎక్కడా తలెత్తుకోలేను!” అన్నాడు మాధవ్.

“భార్య పిల్లలుండగా ఇంకో ఆడ దానితో తిరగడం మహా గొప్ప సంస్కారమే లెండి! భార్య బిడ్డలున్న వాడితో షికార్లకీ, వినమాలకీ తిరగడం ఆవిడదీ గొప్ప సంస్కారమే! ఇద్దరూ వీర సంస్కారపరులు - ఇదేమిటని అడిగితే నేనో ఆడవి మనిషిని!” వెటకారం చేసింది జ్యోతి. “ఆ అమ్మాయి మీతో తిరిగినా, మీరు ఆ అమ్మాయితో తిరిగినా నాకు పెద్దగా పోయేదేమీ ఉండదు. మీ భార్యగా, మీ పిల్లల తల్లిగా నా స్థానం నా కుంటుంది. ఏదైనా జరిగితే నష్ట పడేది ఆ అమ్మాయే. జీవితం సమస్యల మయం చేసుకొనేది ఆ అమ్మాయే! నేను వెళ్ళి అడగడమే జరిగితే ఆ సంగతే ఆమెకు స్పష్టంచేస్తాను.”



“అబ్బా జ్యోతి, మా మధ్య అలాంటి దేమీ లేదని చెబుతున్నాగా?” విసుగు వ్యక్తంచేశాడు మాధవ్.

ఆ సంఘటన గుర్తుకురాగా, ఆశా నిర్ణయం వింటే జ్యోతి ఎంత మంది పడి, ఎంత అవమానిస్తుందో తెలుచు కొని కలవరపడిపోయాడు మాధవ్.

ఆశాని ఇంటికి తీసికెళ్ళక తప్పలేదు మాధవ్ కు ఒక రోజు :

మూసి ఉన్న తెలుపు దగ్గర నిలబడి కావింగ్ బెర్ నొక్కాడు మాధవ్.

జ్యోతి తెలుపు తెరిచింది.

“ఈమే ఆశా. మా అపీసులో ఎర్.డి.సి.గా చేస్తూంది.” పరిచయం చేశాడు మాధవ్.

జ్యోతి ముఖంలో చిరునవ్వు చెరిగి పోలేదు. కలవరపడిపోలేదు. “రండి! కూర్చోండి!” చాలా మర్యాదగా ఆహ్వానించి కూర్చోజేసింది.

ఆశాకే మనసు మనసులో లేదు, పట్టుబట్టి మాధవ్ వెంట వచ్చిందేగాని ఏం జరుగుతుందిప్పుడు! తన నోటి నుండి వెళ్ళిమాట వినగానే చీపురు పుచ్చుకొని తరిమేయదు కదా? ఇరుగు పొరుగు వినేలా గొడవచేసి అవమానించదు కదా!

ఆశా మనసు మరణదండన పడ బోతున్న మనిషిలా ఉంది!

ఆశా పోరుపడలేక తీసుకువచ్చాడే గాని మాధవ్ కి మనసు కల్లోల సాగ

రంలా ఉంది! ఆశా మూర్ఖం కాకపోతే, జ్యోతి గొడవచేస్తే ఎలా?

అసలతడికి ఆశాను ఇంత దూరం తీసుకురావడం ఇష్టంలేదు. ఆశాని భార్యగా స్వీకరించడమే జరిగితే మూడు జీవితాలూ నరకప్రాయమౌతాయనడంలో నందేహంలేదు! ఇద్దరి భార్యల మగడిగా ఎవరికీ న్యాయం చేయలేదు! ఎవరు మనసు కష్టపెట్టుకొన్నా తను భరించ లేదు! ఆశాతో తన స్నేహం స్నేహం గానే మిగిలిపోవాలని అతడు కోరు కొంటున్నాడు!

ఆశాని భార్యకి పరిచయంచేయడంతో తన బాధ్యత తీరిపోయినట్టుగా అక్కడి నుండి జారుకొని బెడ్ రూంలో పడు కొన్నాడు.

మూగజైన్ ఒకటి ఆశాముందు పడేసి. “ఒక్క అయిదు నిమిషాల్లో వస్తాను? ఇది చూస్తూండండి!” అని లోపలికి వెళ్ళి, అయిదు నిమిషాల్లో టీ కప్పుతో తిరిగి వచ్చింది జ్యోతి.

“ఇక చెప్పండి! ఏమిటి విశేషాలు?”

“మీరు నా గురించి, మాధవ్ గురించి వినే ఉంటారు!”

“ఆ విన్నాను!”

“విని ఏమనుకొన్నారు?”

“పెళ్ళయిన మగవాడితో ఈ ఆడ పిల్లకు ఏం స్నేహం అనుకొన్నాను; ఎంత బుద్ధి లేదా అనుకొన్నాను!”

“జ్యోతిగారూ! నిజంగా నాకు బుద్ధి

లేదు! లేకపోతే మాధవ్ మీద ఇంత అనురాగం ఎందుకు పెంచుకొంటాను!” ఆశా స్వరం దుఃఖంతో గాఢదికంకాగా కళ్ళలో ఆశ్రువులు చోటుచేసుకొన్నాయి. “మాధవ్ జీవితం మీద నాకు అధికారం వద్దు! ఆ అధికారం మీదే! కాని, నాకింత చోటివ్వండి ఆయన జీవితంలో! ఆయన జీతంలో వైసా కూడా నా కోసం ఖర్చు పెట్టక్కరలేదు! ఉద్యోగ స్తురాలివి! నా సంపాదన నాకుంటుంది! నాకు పిల్లలు పుట్టినా వాళ్ళ బరువుబాధ్యతలు నేనే చూచుకొంటాను! మాధవ్ భార్య ననిపించుకోవడం ఒక్కటే నాకు కావాలి! ఇంకేం వద్దు!”

ఆ కంతంలోని ప్రాధేయతకు శిల లైనా కరిగిపోవలసిందే!

“ఆయన జీవితంలో కొద్దిగా చోటు పెడితే చాలా? ఇంకేమీ అక్కరలేదా?” జ్యోతి చెదరి చిరునవ్వుతో అడిగింది.

“ఇంకేమీ అక్కరలేదండీ!”

“సరిగ్గా ఇలాంటి పరిస్థితే మా అమ్మకీ ఎదురైంది? అంటే మా నాన్నగారివి కూడా ఇలాగే ఓ లంపటం తగుల్కొంది! ఆమెను సరాసరి తీసుకు వచ్చి ఇంట్లోనే పెట్టాడు మా నాన్న. మా అమ్మ ఏడవలేదు! గొడవ చేయ లేదు. మహారాణిలా కాలుమీద కాలు వేసుకు కూర్చోనేది. కనీసం పిల్లల స్నానాలు, బట్టలు కూడా చూసేదికాదు! చక్కగా పత్రికలు, పుస్తకాలు చదు

వుతూ అమ్మలక్కలతో కబుర్లు చెబుతూ
 కూర్చోనేది. అంత చాకిరీ నాన్నకు
 ప్రీయురాలిగా వచ్చిన పాపానికి అవిడే
 చేసేది. అవిడకు పిల్లలు పుడితే
 ప్రాబ్లమ్ గా తయారవుతారని అవిడకి
 ట్యూబెక్టమీ చేయించారు నాన్న. అమ్మ
 ఏమో ఆరునెలల బాలింత, మూడునెలల
 చూలింత అన్నట్టుగా పిల్లల్ని కంటుం
 దేది. వంటపని, ఇంటిపని, బాలింతపని,
 పిల్లలపని... పాపం అవిడ ఎముకల
 పోగులా తయారైంది. పనిచెయ్యకపోతే
 అమ్మ వెళ్ళగొట్టేస్తుండేమోనని అవిడ
 భయం. ఏదైనా గొడవ జరిగితే నాన్న
 వదిలేస్తారేమోనని భయం... అవిడ
 గురించి ఎవరైనా జాలిపడుతూ మాట్లా
 డితే, 'భార్యాపిల్లలున్నవాడిని తగు
 లోకవడానికి దానికి బుద్ధి ఉండొద్దా?
 సాటి ఆడదాని కాపురంలో నిప్పులు
 పోద్దామని వచ్చిందా? దాని పాపానికి
 ఈ ప్రాయశ్చిత్తం అనుభవించవద్దా?
 దాని వేలితోనే దాని కళ్ళు ప్రొడుస్తాను.'
 అని కసిగా నవ్వేది అమ్మ.

“నేను ఉద్యోగస్తురాలిని. మాధవ్
 నన్ను పోషించే పరిస్థితి ఎదురై నప్పుడు
 కదా నాకీ సోద్యం చెప్పాల్సింది.”
 అభిమానంగా అంది ఆకా.

“అయితే రెండో కథ చెప్పనా? నా
 స్నేహితురాలు ఒకామె శారద అని-
 ఒకాయనకి మూడోభార్యగా వెళ్ళింది.
 తను నీలాగే ఉద్యోగస్తురాలు. ఏదో

గుళ్ళో ఒకరిద్దరు స్నేహితుల సమక్షంలో
 పూలదండలు మార్చుకొని భార్యభర్త
 లనిసింతుకొని కాపురం పెట్టారు. అతడి
 ఇద్దరు భార్యలూ అదే ఊళ్ళో. వాళ్ళు
 అట్టే చదువుకొన్నవాళ్ళు కాదు. పెద్దా
 మెకు పిల్లలు కాలేదని రెండో ఆమెను
 చేసుకొన్నాడు. రెండో ఆమెను చేసు
 కొన్నాక మొదటామెకి పుట్టారు పిల్లలు.
 ఈమెకి పుట్టారు. ఇక శారద- ఇద్దరికి
 ఉద్యోగరీత్యా రాత్రి డ్యూటీలు పడేవి.
 పెళ్ళికాలేదు పాతికేళ్ళువస్తున్నా. కోరికల
 గుర్రాలకు కళ్ళెం తగిలించడం కష్టమై
 పోతున్న వయసు. అతడు ఇద్దరు
 భార్యల మగడైనా చాలా యాక్టివ్ గా,
 ఆకర్షణీయంగా ఉండేవాడు. పెళ్ళికి
 ముందే ఇద్దరి మధ్య సంబంధం ఏర్ప
 డింది. అతడికి మూడో భార్యగా వెళ్ళ
 టమా అన్న ప్రశ్నేలేకుండా అతడిని
 పెళ్ళిచేసుకోవల్సి వచ్చింది శారదకు.

“కొత్త మోజులో స్వర్గం అంచుల
 దాకా తీవ్రకెళ్ళాడు ఆమెను. మోజు తీరాక
 ఆమె తిప్పలుకి ఆమెను విడిచిపెట్టటం
 మొదలుపెట్టాడు. ఫస్ట్ వచ్చేసరికి ఆ
 అవసరం ఈ అవసరం అని డబ్బు
 పట్టుకెళ్ళటానికి మాత్రం వచ్చేవాడు.
 పెళ్ళికాకముందు చేయించుకొన్న నగా,
 నట్రా, కూడబెట్టుకొన్న బాంక్ బాలెన్స్
 అంతా ఖాళీ, ఆదీ, దానికిపుట్టిన పిల్ల,
 ఆ ఉద్యోగం మిగిలాయి. భార్యభర్త
 లంటే శరీరాల వేడి తీర్చుకోవడమే

ప్రధానం కాదు. ఒకరి కష్టం సుఖం ఒకరు పంచుకొనేట్టుగా ఉంటాలి. దాని జీతం తప్ప కష్టం సుఖం పంచుకోని మగడు, తనకి సుస్తీచేసినా, పిల్లకి సుస్తీ చేసినా పక్కన అనునయంగా తట్టే చెయ్యం దేది కాదు! ఎన్నో రాత్రులు వంటరిగా గడిచిపోయేవి దుంఖితో, దిగులుతో దానికి క్రమంగా విచ్చెక్కిపోయింది. ఒకరోజు పిల్లను చంపేసి, తను చచ్చి పోయింది

“చెప్పు! నువ్వు ఆలాంటి చావు కోరుకుంటున్నావా? నువ్వు చేసుకొంటా నన్నా నాకు భయంలేదు. నా స్థానం ఎలా నిలబెట్టుకోవాలో నాకు తెలుసు! నేను కురూపిని కాదు! చదువులేనిదాన్ని తెలివిలేనిదాన్ని కాదు! ఆయన్ని ఎలా ఆకట్టుకోవాలో నాకు తెలుసు! ఆయన్ని నా కొంగున కట్టేసుకొన్నానంటే నువ్వూ శారదలా చచ్చిపోవలసిందే కదా!”

“వద్దండీ! ఇంకేం చెప్పకండి! నేను శారదలా కుక్కచావు చావలేను!” భయ కంపిత స్వరంతో అంది ఆశా.

“నీకు ఆందముంది! చదువుంది! అంతకుమించిఉ ద్యోగముఉంది! చక్కగా

నీకు సరిపోయిన జోడిని చేసుకోక ఈ ఎంగిలి విస్తరికి ఎందుకు కక్కుర్తి పడతావు! ఈ పెళ్ళి జరిగితే, ఆయన ఇద్దరు భార్యల ముద్దులమగడిగా జల్సాగా ఉంటారు! ఆయన భార్యగా నేనూ బాగానే ఉంటాను. మధ్యలో అప మార్గాన వచ్చినదానివి... నువ్వే నాశన మైపోతావు! సాటి ఆడదావిగా నీ జీవితం నాశనం కాకూడదనే నేను ఈ సలహా ఇస్తున్నాను! ఇకపై నీ ఇష్టం!”

ఆశా కళ్ళు రెండూ వరదొచ్చిన గోదాపరిలా ఉన్నాయి. “నా కళ్ళు తెరి పించారు జ్యోతిగారూ! నవతిగా రాబో తున్నదాన్ననీ ఈ ర్వలేకుండా నమ్మ చక్కదిద్దే ప్రయత్నంచేశారు, ఎంత గొప్ప మనసు మీది. మీలాంటి వివేకవతి, అందగత్తె అయిన భార్య ఉండగా మాధవ్ ఎవరివాడూ కాలేడు! ఆతను పూర్తిగా మీకే ఉంటాడు! నేవికవస్తాను. మీకిక నేను కవిపించను. మాధవ్ కి కూడా చాలా దూరంగా వెళ్ళిపోతాను! సెలవు!” చేతులు జోడించి ఆశ్రురుద్ధ స్వరంతో సెలవు తీసుకొంది.

ఒక తుఫాన్ ఆగిపోయింది

